



கலைஞர்
100
1924 - 2024

முரசுசாஸி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முருக : 82 - ஒலி : 230 - திருவள்ளூர் ஆண்டு 2055 - பங்குனி 18 - ஞாயிறுக்கிழமை 31 மார்ச் 2024 - கோவை ★ 12 பக்கங்கள் Established : 10.8.1942 - Volume : 82 - Issue : 230 : Thiruvalluvar Year - 2055 - Panguni 18 - Sunday 31 March 2024 - Kovai ★ 12 Pages ₹ 5.00

கலைஞர் மகளிர் உரிமைத் திட்டம்

மாநகரத்தோறும் 1.15 கோடி
குடும்பத் தலைவிகளுக்கு
ரூ.1000 உரிமைத் தொகை

இந்தியாவை காக்க
ஸ்டாலின்
அழைக்கிறேன்

பா.ம.க. கொள்கைக்கு முற்றிலும் எதிரான கட்சி பா.ஜ.க.! சமூகநீதி பேசும் மருத்துவர் ராமதாசு பா.ஜ.க.வுடன் கைகோர்த்த மர்மம் என்ன?

சாத்வாரிக் கணக்கெடுப்பு நடத்த ராமதாசுக்கு மோடி கேரண்டி கொடுத்தாரா?

தருமபுரி மாவட்டம் - தடங்கம் பிரச்சாரக் கூட்டத்தில் கழகத் தலைவர் - முதல்வர் மு.க.ஸ்டாலின் கேள்வி!



கழகத் தலைவரும், முதலமைச்சருமான மு.க.ஸ்டாலின் அவர்கள் நேற்று முன்தினம் (29.3.2024) தருமபுரி மாவட்டம், தடங்கம்பகுதியில் நடைபெற்ற 'இந்தியா' கூட்டணியின் மக்களவைத் தேர்தல் பிரச்சார பொதுக் கூட்டத்தில் தர்மபுரி வேட்பாளர் ஆ.மணி அவர்களையும், கிருஷ்ணகிரி வேட்பாளர் கோபிநாத் அவர்களையும் அறிமுகப்படுத்தி 'இந்தியா' கூட்டணி வேட்பாளர்களுக்கு வாக்களிக்குமாறு கேட்டுக் கொண்டு உரையாற்றினார். இக்கூட்டத்தில், அமைச்சர் பெருமக்கள் எம்.ஆர்.கே.பன்னீர்செல்வம், அர.சக்கரபாணி, மாவட்டக் கழகச் செயலாளர்கள் செல்வகணபதி, தடங்கம் சுப்பிரமணி, பிரகாஷ், பழனியப்பன், மதியழகன், நாடாளுமன்ற உறுப்பினர் செந்தில் குமார், சட்டமன்ற உறுப்பினர் இராமச்சந்திரன், காங்கிரஸ் கட்சியின் முன்னாள் தலைவர் தங்கபாண்டி, ஒருங்கிணைந்த தருமபுரி, கிருஷ்ணகிரி மாவட்டக் கழக நிர்வாகிகள் மற்றும் 'இந்தியா' கூட்டணி நிர்வாகிகள் உடன் உள்ளனர்.

தருமபுரி, மார்ச் 31 -

சமூகநீதி பேசும் மருத்துவர் ராமதாஸ் அவர்கள், சமூகநீதிக்கு எதிரான பா.ஜ.க.வுடன்கைகோர்த்த மர்மம் என்ன? எனவும், சாத்வாரிக் கணக்கெடுப்பு நடத்த ராமதாஸ் அவர்களுக்கு மோடி கேரண்டி கொடுத்தாரா? என்றும், பா.ம.க. வலியுறுத்தும் ஒரு கொள்கைக்குக்கூட ஆதரவு தெரிவிக்காத, அதற்கு முற்றிலும் நேர் எதிரான கொள்கை கொண்டதுதான் பா.ஜ.க! எனவும் தருமபுரி மாவட்டம் தடங்கத்தில் நடைபெற்ற தேர்தல் பிரச்சாரக் கூட்டத்தில் உரையாற்றிய - கழகத் தலைவரும் முதலமைச்சருமான மு.க. ஸ்டாலின் அவர்கள் குறிப்பிட்டார்.

நேற்று முன்தினம் (29-03-2024) தருமபுரி மாவட்டம், தடங்கம் பகுதியில் நடைபெற்ற 'இந்தியா' கூட்டணியின் மக்களவைத் தேர்தல் பரப்புரைப் பொதுக் கூட்டத்தில், தருமபுரி மக்களவைத் தொகுதி கழக வேட்பாளர் ஆ.மணி அவர்களையும், கிருஷ்ணகிரி மக்களவைத் தொகுதி காங்கிரஸ் கட்சி வேட்பாளர் கோபிநாத் அவர்களையும் அறிமுகப்படுத்தி, இந்தியா கூட்டணி வேட்பாளர்களுக்கு வாக்களிக்குமாறு கேட்டுக் கொண்டு எழுச்சியுரையாற்றினார்.

கழகத் தலைவர், முதல்வர் மு.க.ஸ்டாலின் அவர்கள் ஆற்றிய உரை வருமாறு: -

அவ்வைக்கு நெல்லிக்கனியைக் கொடுத்த வள்ளல் அதியமான் வாழ்ந்த இயற்கை எழில் சூழ்ந்த தடநேர் என்று வரலாற்றில் போற்றப்படும் தருமபுரி மண்ணிற்கு வந்திருக்கிறேன். அதே போல், சையத் பாட்சா கோட்டை என்பதை அமைத்து மாபெரும் போர் நடைபெற்ற இடம் கிருஷ்ணகிரி! இதுவும் போர்க்களம்தான்! ஜனநாயகப் போர்க்களம்! பாசிச மதவெறி கொண்ட பா.ஜ.க., இந்தியா என்ற அழகிய நாட்டை அழித்துவிடாமல் தடுக்க - ஜனநாயகச் சக்திகளும் - இந்திய நாட்டு மக்களும் - களம் கண்டுள்ள ஜனநாயகப் போர்க்களம்!

நாம் நடத்த இருக்கும் இரண்டாவது விடுதலைப் போராட்டத்தின் வெற்றிக்குக் கடமையும்கூடும், இந்த பரப்புரைக் கூட்டத்தில் பங்கேற்றிருக்கும் உங்கள் அனைவருக்கும் வணக்கம்.

ஆற்றல்மிகு செயல்வீரரின் குரல் நாடாளுமன்றத்தில் ஒலிக்க வேண்டும்!

இந்த எழுச்சிமிகு தேர்தல் பரப்புரைக் கூட்டத்தை மாநாடுபோல், ஏற்பாடு செய்திருக்கும் அமைச்சர் பெருமக்கள் - "வேங்கையின் மைந்தன்" என்று என்னால் பாசத்தோடு அழைக்கப்படும், எம்.ஆர்.கே.பன்னீர்செல்வம் அவர்களுக்கும், ஆற்றல்மிகு அமைச்சர் செயல்வீரர் சக்கரபாணி அவர்களுக்கும், மாவட்டக் கழகச் செயலாளர்களுக்கும், கழக நிர்வாகிகளுக்கும் என்னுடைய நெஞ்சார்ந்த நன்றி!

தருமபுரி தி.மு.க. வேட்பாளராகப் போட்டியிடும் ஆ.மணி அவர்கள் கழகத்தின் ஆற்றல்மிகு தொண்டர்! மக்களுக்காக வாதாடும் வழக்கறிஞர்! மாவட்டத் துணைச்செயலாளராக இருக்கும் அவரது குரல் நாடாளுமன்றத்தில் ஒலிக்க உதவுகூரியன் சின்னத்தில் வாக்களிக்க வேண்டும்!

கிருஷ்ணகிரி காங்கிரஸ் வேட்பாளராகப் போட்டியிடும் கோபிநாத் அவர்கள், அவரே சொன்னது போல, 2001, 2006, 2011 ஆகிய மூன்று முறை சட்டமன்ற உறுப்பினராக இருந்தவர். மக்கள் செல்வாக்கைத் தொடர்ந்து தக்கவைத்துக் கொண்டவர். அவரையும் உங்கள் நன்மைக்காக நாடாளுமன்றத்திற்கு அனுப்பகை சின்னத்தில் வாக்களிக்க வேண்டும்.

நடக்க இருப்பது, இந்திய வரலாற்றிலேயே மிகமிக முக்கியமான தேர்தல்! இந்தத் தேர்தலில் இந்தியா கூட்டணிக்கு நீங்கள் அளிக்கும் ஒவ்வொரு வாக்கும் - ஜனநாயகத்திற்கும் - தமிழ்நாட்டின் எதிர்காலத்திற்கும் - இளைய தலைமுறையினருக்கும் - எதிர்கால சந்ததியினருக்கும் - அளிக்கும் வாக்கு! இந்தியாவில் சமூகநீதி நீடிக்க வேண்டும் என்றால், ஜனநாயகம்

பாதுகாக்கப்பட வேண்டும் என்றால், வேற்றுமை யில் ஒற்றுமை தொடர வேண்டும் என்றால், எங்கும் சமத்துவம் தழைக்க வேண்டும் என்றால், அரசியல்சட்டம் காப்பாற்றப்பட வேண்டும் என்றால், நம் நாட்டின் பன்முகத்தன்மையைப் பறைசாற்றும் இந்திய தேசியக் கொடி கம்பீரமாக தில்லி செங்கோட்டையிலே பறக்க வேண்டும் என்றால், முதலில் பா.ஜ.க. ஆட்சியை வீட்டிற்கு அனுப்ப வேண்டும்! இந்தியா கூட்டணியை ஆட்சியில் அமர்த்த வேண்டும்!

சமூக நீதிக்கு சவக்குழி தோண்டும்

பா.ஜ.க. மீண்டும் ஆட்சிக்கு வரக்கூடாது!

பா.ஜ.க. என்பது சமூகநீதிக்குச் சவக்குழி தோண்டும் கட்சி! சமத்துவம் என்றால், கிலோ என்ன விலை என்று கேட்கும் கட்சி! நம்முடைய

தமிழ்நாட்டுக்குத்தான் அதிகம் உண்டு!

ஆனால், நான் பெரிதும் மதிக்கும் சமூகநீதி பேசும் அய்யா டாக்டர் ராமதாஸ் அவர்கள் எங்கே இருக்கிறார் என்று உங்களுக்குத் தெரியும்! சமூகநீதிக்கு எதிரான பா.ஜ.க.வுடன் - சமூகநீதி பேசும் அய்யா ராமதாஸ் அவர்கள் எப்படி கூட்டணி வைத்தார் என்பது, ஏதோ தங்கமலை இரகசியமெல்லாம் கிடையாது இந்த தருமபுரி மக்களுக்கு நன்றாகவே தெரியும்! அவர் ஏன் மனதில்லாமல் அங்குச் சென்றிருக்கிறார் என்று உங்களுக்கு மட்டுமல்ல - அவர்கள் கட்சியினருக்கும் தெளிவாகத் தெரியும்! இதற்குமேல் நான் விளக்கமாகச் சொல்ல விரும்பவில்லை!

ஒன்றிய அரசு சாத்வாரிக் கணக்கெடுப்பு நடத்த வேண்டும். ஒட்டுமொத்தமாகப்

வகையில், 'இந்தியா' கூட்டணி, மக்களின் நலனுக்காக - மக்களுக்காகவே பாடுபடும் கட்சிகளின் கூட்டணியாக கம்பீரமாக உங்களுக்காகக் களத்தில் போராடுகிறோம்.

முத்தமிழறிஞர் கலைஞர் அவர்கள் அழக்கடி கூறுவார்... "எனக்கென்று சாதிப்பெருமை கிடையாது. மிகமிக பிற்படுத்தப்பட்ட சமூகத்தைச் சேர்ந்தவன். எனக்கென்று குடும்பப் பாரம்பரியம் கிடையாது. ராவ் பகதூர், திவான் பகதூர் குடும்பத்தைச் சேர்ந்தவன் என்று கூறும் பெருமை எனக்கில்லை. கல்லூரிப் பட்டம் எனக்கில்லை. நான் புகுந்ததெல்லாம் ஈரோட்டுப் பள்ளியும் - காஞ்சி கல்லூரியும்தான்! நான் பட்டம் பெறாதவன் என்றாலும், புகுத்தறிவுப் பணியாளன்! சாதிப்பெருமை இல்லை என்றாலும் அண்ணாவின் நீதியே என் சாதியென மதிப்பவன் நான் என்று முத்தமிழறிஞர் கலைஞர் கூறுவார்.

பிற்படுத்தப்பட்டோர் - ஆதிதிராவிடர் நலத்துறை உருவாக்கியவர் கலைஞர்!

தன்னை ஒரு சாமானியன் என்று அறிவித்துக் கொண்டு, சாமானிய மக்களுக்காக ஆட்சி நடத்தினார் தலைவர் கலைஞர். 1969-இல் முதன்முதலாக பிற்படுத்தப்பட்டோர் நலத்துறை - ஆதிதிராவிடர் நலத்துறை என்று அந்த மக்கள் பயனடையத் தனித்தனியாகத் துறையை உருவாக்கியவர் தலைவர் கலைஞர் தான். பிற்படுத்தப்பட்டோர் நலனுக்கான சட்டநாதன் ஆணையத்தை அமைத்தார். அந்த ஆணையத்தின் பரிந்துரைப்படி, சமூகநீதிக்குப் புதிய பாதை அமைத்தார். கொங்கு வேளாள கவுண்டர் சமுதாயத்தைப் பிற்படுத்தப்பட்டோர் பட்டியலில் சேர்த்தார். கல்வி, வேலைவாய்ப்புகளில் பல்வேறு வாய்ப்புகள் கிடைத்து,

தொடர்ச்சி 3-ஆம் பக்கம்

மதவெறி கொண்ட பா.ஜ.க. இந்தியா என்ற அழகிய நாட்டை அழித்து விடாமல் தடுக்க நடைபெறும் ஜனநாயகப் போர்க்களம்!